

حالیہ عائلی قوانین

رفع اللہ

بر صغیر ہند و پاک میں دینی تعلیم و تربیت کے فقدان اور غیر اسلامی تمدنوں کے اثر نے اگرچہ مسلمانوں کی زندگی کے ہر گوشہ کو متاثر کیا لیکن اس کا سب سے گھبرا اثر ازدواجی زندگی پر ہڑا - وہ حضرات جو اپنے آپ کو ان معاملات پر "اتھارٹی" سمجھتے تو، ان کا تعزیہ یہ تھا کہ :-

"امن افسوسناک حالت نے مسلمانوں کی تمدنی زندگی کو جو نقصانات ہمچائے ہیں، ان میں سب سے زیادہ اہم نقصان یہ ہے کہ اس نے ہمارے کم از کم ۵۰ فیصدی گھروں کو دوزخ کا نمونہ بنا دیا ہے اور ہماری آبادی کے ایک بڑے حصے کی زندگیاں تلغیہ بلکہ برپا کر دی ہیں" (۱)

اس خطرناک صورت حال کی اصلاح کے لئے مختلف اہل علم نے اپنی مسی کوششیں کیں اور ان کے لئے مختلف قسم کی تجاویز پیش ہوئیں - ان تجاویز میں سے مولانا ابوالاعلیٰ مودودی کی تجاویز جو بعد میں "حقوق الزوجین" کے نام سے کتابی صورت میں شائع ہوئیں، منفرد اہمیت کی حامل ہیں - کیونکہ انہوں نے کسی خاص مسلک فقہ کی تقلید کے بجائے زمانی کے تقاضوں کا زیادہ خیال رکھا اور بہت سے اہم مسائل میں حنفی فقہ کے بجائے دوسرے مذاہب فقہ خاص طور پر مالکی مذہب کو ترجیح دی - اس کا لازمی نتیجہ تھا کہ علمائے حنفیہ ان کے اس طرز عمل پر معرض ہوں - لیکن انہوں نے کسی کوئی پروا نہیں کی بلکہ ان کو یہ دندان شکن جواب دیا :-

"قيامت کے روز حق تعالیٰ کے سامنے ان گناہگاروں کے ساتھ ساتھ ان کے دینی پیشووا بھی پکڑے ہوئے آئیں گے اور اللہ تعالیٰ ان سے پوچھے کا

۱۔ حقوق الزوجین از مولانا ابوالاعلیٰ مودودی، طبع ششم صفحہ ۹

کہ کیا ہم نے تم کو علم و عقل سے اس لئے سرفراز کیا تھا کہ تم اس سے کام نہ لو؟ کیا ہماری کتاب اور ہمارے نبی کی سنت تمہارے پاس اس لئے تھی کہ تم اس کو لئے بیٹھ رہو اور مسلمان گمراہی میں مبتلا ہوتے رہیں۔ ہم نے اپنے دین کو آسان بنایا تھا تم کو کیا حق تھا کہ اسے مشکل بنادو؟ ہم نے تم کو قرآن اور محمد صلی اللہ علیہ وسلم کی پیروی کا حکم دیا تھا، تم پر یہ کس نے فرض کیا کہ ان دونوں سے بڑھ کر اپنے اسلاف کی پیروی کرو۔ ہم نے ہر مشکل کا علاج قرآن میں لکھا تھا تم سے یہ کس نے کہا کہ قرآن کو ہاتھ نہ لگاؤ اور اپنے لئے انسانوں کی لکھی ہوئی کتابوں کو کافی سمجھو۔ اس باز پرس کے جواب میں امید نہیں کہ کسی عالم دین کو کنز الدقائق اور هدایہ اور عالمگیری کے مصنفوں کے دامن میں پناہ مل سکتے گی۔ (۲)

اور اس طرح حنفی فقہ ہر اتنی سخت تنقید کر کے مولانا مودودی نے معارض حضرات کو خاموش کر دیا۔ یہ تسليم کرنا پڑتا ہے کہ مولانا نے آج سے تیس سال پہلے ازدواجی زندگی کی اصلاح کے لئے جو تجاویز پیش کی تھیں وہ اسلامی تعلیمات کے عین مطابق تھیں لیکن بد قسمتی سے انہیں کبھی قانونی حیثیت حاصل نہ ہو سکی۔ پاکستان بننے کے بعد جدید تمدن کے اثرات کی وجہ سے ہمارے ازدواجی معاملات اور بھی پیچیدہ ہو گئے۔ اس صورت حالات نے حکومت کو مجبور کر دیا کہ وہ انکی اصلاح کی طرف توجہ دے۔ چنانچہ اس مقصد کے لئے ایک کمیشن قائم کیا گیا۔ جس کی سفارشات کو بعد میں عائلی قوانین کی صورت میں نافذ کر دیا گیا۔

اس مضمون میں ہم یہ دکھانے کی کوشش کریں گے کہ مولانا نے آج سے تیس سال پہلے جو تجاویز پیش فرمائی تھیں، عائلی قوانین میں بھی کم و بیش وہی کچھ ہے۔ لیکن مقام حیرت ہے کہ جونہی عائلی قوانین سامنے آئے، ان پر فوراً خلاف اسلام ہونے کا ٹھہر لگا دیا گیا اور پھر انہیں منسوخ کرانے کے لئے جہاد عظیم شروع کر دیا گیا۔ کتنے افسوس

کا مقام ہے کہ آج سے تیس سال پہلے جن مسائل کو بڑے زوردار دلائل سے
قرآنی تعلیمات کے مطابق ثابت کیا جاتا تھا آج انہیں اتنے ہی زوردار دلائل
سے خلاف اسلام ثابت کیا جانے لگا۔ مولانا کی تجویز اگرچہ عائلی قوانین
سے بھی زیادہ وسیع ہیں اور ان میں بہت سے دوسرے مسائل بھی شامل
ہیں جو عائلی قوانین میں نہیں ہیں ان میں سے ہم صرف انہی تحریروں کو پیش
کریں گے جو عائلی قوانین کے کسی مسئلہ کے مقابل ہیں ۔

نکاح کی رجسٹری

یہ حقیقت کسی سے پوشیدہ نہیں ہے کہ ہمارے ہاں ننانوے فیصلہ
نکاح ایسے ہوتے ہیں ۔ جن میں مهر موّجل ہوتا ہے ۔ یعنی شادی کے موقع
پر ادا نہیں کیا جاتا بلکہ بعد میں ۔ اس کی وجہ سے ہمارے معاشرے میں
بعض بری قسم کی خرابیاں پیدا ہو گئیں ۔ ان خرابیوں کا تدارک کرنے کے
لئے مولانا جو طریقہ تجویز فرماتے ہیں، وہ عائلی قوانین کی سادہ رجسٹری
سے نہ صرف کئی گنا مشکل ہے بلکہ بھاری اخراجات کا طالب ہے ۔ فرماتے
ہیں:—"لیکن اگر وہ مؤجل ہو تو لازم قرار دیا جائے اور زر مهر پر
پچاس فیصدی کا استامپ لگایا جائے ۔ استامپ کے بغیر یا پچاس فیصدی سے
کم قیمت کے استامپ پر کوئی دستاویز مهر قابل ادخال دعوے نہ ہو ۔ اس
قسم کا خابطہ اگر بنادیا جائے تو مهر موّجل کا بہ سرتاپا عیوب بآسانی
سدود ہو جائیگا (۔)

جن لوگوں کو ان کاموں کا عملی تجربہ ہے، وہ اس بات کی شہادت
دیں گے کہ عائلی قوانین کے چار پرتوں میں اندراج اتنا مشکل کام نہیں ہے
جتنا کہ صرف استامپ کی خریداری اور پھر کسی قانونی آدمی سے دستاویز وغیرہ
تحریر کرانا اس پر مستلزم یہ تجویز یقیناً عائلی قوانین کی رجسٹریشن سے
کئی گنا مشکل اور محنت طلب کام کا تقاضا کرتی ہیں ۔ لیکن معلوم نہیں
ان کی تجویز کردہ کئی گنا اخراجات کی طالب رجسٹریشن تو اسلامی تھی
اور یہ مادہ سا اندراج غیر اسلامی ہو گیا ہے ۔

مزید برآں انہیں یہ بھی تسلیم ہے کہ ”مہر ایک قسم کا قرض ہے اور اپنے ذمہ جان بوجہ کر یا یعنی پروائی کے ساتھ قرض چھوڑ جانا اتنی بڑی بات ہے کہ نبی صلی اللہ علیہ وسلم نے ایسے شخص کی نماز جنازہ پڑھنے سے انکار کیا ہے۔“ (۲)

اور قرض والی معاملات تو ایسے ہیں جنہیں قرآن حکیم تحریر میں لائے کی سخت تاکید کرتا ہے :-

بَايْهَا الَّذِينَ آمَنُوا إِذَا تَدَابَّرْتُمْ بِالْأَيَّامِ إِلَى أَجْلِ مُسْمَىٰ فَاكَتُبُوهُ
إِنَّمَا يَعْلَمُ وَالوَالوْ ! جَبَ تَمَّ مَقْرَرُهُ وَقَتْ كَمْ لَئِنْ قَرْضَهُ كَمْ مَعَالِمَهُ كَرُو
تَوَاصِي لَكُهُ لِيَا كَرُو (البقرہ - ۲۸۲)

ایک ایسی چیز جس کا حکم قرآن حکیم سے اشارتاً بھی ثابت ہو جائے اگر اسکی خلاف ورزی کو قانونی جرم قرار دیکر مجرم کو سزا دی جائے تو یہ کیسے خلاف اسلام قرار پائیگا۔ جب کہ ایسے معاملات کی ہمیں نظیرین بھی ملتی ہیں مثلاً مولانا کو تسلیم ہے کہ مجلس واحد میں تین طلاق دینے والے کو نبی صلعم اور صدیق اکبر کے زمانہ میں سزا نہ ملتی تھی۔ لیکن فاروق اعظم ایسے شخص کو درستے مارا کرتے تھے۔ اس معاملہ کو بھی اسی پر قیاس کیا جا سکتا ہے۔

تحدید ازدواج

اس اہم مسئلہ میں مولانا نے جو کچھ اشارتاً لکھا ہے۔ حقیقت یہ ہے کہ وہ واضح تحریر سے بھی زیادہ مفصل ہے ان کے مندرجہ ذیل اقتباس سے معلوم ہوگا کہ ان کے نزدیک تعدد ازدواج کی اجازت بعض شرائط کے ساتھ مشروط ہے اور جب ان شرائط کا لحاظ نہ رکھا جائیگا تو قانون اس معاملے میں دخل اندازی کر سکتا ہے۔ فرماتے ہیں۔

"قرآن مجید میں تعدد ازدواج کی اجازت عدل کی شرط کے ساتھ دی گئی ہے۔ اگر کوئی شخص عدل نہ کرے تو اسے اس مشروط اجازت سے فائدہ اٹھانے کا حق نہیں ہے۔ خود اس آیت میں جہاں تعدد ازدواج کی اجازت دی گئی ہے صاف حکم موجود ہے کہ اگر عدل نہ کرسکو تو ایک ہی بیوی رکھو۔ فان خفتم الا تعدلوافواحدۃ او ما ملکت ایمانکم ذالک ادنی الا تعولوا۔ (پھر اگر تم کو خوف ہو کہ عدل نہ کرسکو گے تو ایک ہی بیوی رکھو یا لوئندی جو تمہارے قبضہ میں ہو۔ یہ زیادہ قرین مصلحت ہے تاکہ تم حق سے متتجاوز نہ ہو جاؤ)۔۔۔۔۔ مذکورہ بالا آیت سے ثابت ہوتا ہے کہ جو شخص دو یا زائد بیویوں کے درمیان عدل نہیں کرتا اور ایک طرف جہک کر دوسرے کے حقوق ادا کرنے میں کوتاہی کرتا ہے، وہ ظالم ہے۔ تعدد ازدواج کی اجازت سے فائدہ اٹھانے کا اسکو کوئی حق نہیں ہے۔ قانون کو ایسی حالت میں اسے صرف ایک بیوی رکھنے پر مجبور کرنا چاہئے اور دوسری بیوی یا بیویوں کو اس کے خلاف قانون سے داد رسی پانے کا حق ہونا چاہئے" (۵)

عائی قوانین میں بھی تھی یہی صورت اختیار کی گئی ہے اور اسے جن شرائط سے مقید کیا گیا ہے وہ زیادہ تر بخاری شریف کی اس حدیث میں ملتی ہیں۔ یہ حدیث امام بخاری باب ذب الرجل عن ابنته فی الغیرة والانصاف (غیرت اور انصاف کے بارے میں انسان کا اپنی بیٹی کی طرف سے مداخلت کرنا) کے تحت لائے ہیں:-

عَنْ الْمُسْوَرِ بْنِ مَخْرَمَةَ قَالَ سَعَتْ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْمِنْبَرِ أَنَّ بْنَ هَشَّامَ بْنَ الْمُغَيْرَةَ اسْتَأْذَنَوْا نَبِيًّا فِي أَنْ يَنْكِحُوا ابْنَتَهُمْ عَلَى بْنِ أَبِي طَالِبٍ فَلَا أَذْنَ ثُمَّ لَا أَذْنَ ثُمَّ لَا أَذْنَ إِلَّا أَنْ يَرِيدَ أَبْنَى طَالِبًا فَلَا يَطْلُقُ ابْنَتَهُ وَيَنْكِحُ ابْنَتَهُمْ مَا نَاهَى لِصَنْعِهِ" متن یونینی ما ارابها ویوذینی ما اذاها (۶)

حضرت مسیح بن مخرمه سے روایت ہے وہ کہتے ہیں کہ میں نے نبی صلعم کو نمبر پر فرماتے سننا۔ بنی هشام بن مغیرہ نے مجھے سے اجازت چاہی ہے کہ

وہ اپنی بیٹی کی شادی حضرت علی سے کر دیں - پس میں ہرگز اچائز نہیں دیتا - ہاں اگر ابن ابی طالب رض شادی کرنا چاہتے ہیں تو میری بیٹی کو طلاق دے کر ان کی بیٹی سے نکاح کر لیں - فاطمہ رض میرا چکر گوشہ ہے جو چیز اسے تکلیف پہنچاتی ہے وہ میرے لئے بھی باعث تکلیف ہے اور جو اس کے لئے موجب ایدا ہے وہ مجھے بھی ایدا پہنچاتی ہے -

اس حدیث سے مندرجہ ذیل باتیں ثابت ہوتی ہیں :-

(۱) دوسری شادی اگرچہ جائز ہے لیکن اس کے لئے نبی صلعم سے اجازت مانگی گئی -

(۲) دوسری شادی سے حضرت فاطمہ الزهراء کو ایدا پہنچتی - معلوم ہوا کہ عام حالات میں دوسرے نکاح سے پہلی بیوی کو ایدا پہنچنا ایک طبعی امر ہے - اگر اس وجہ سے پہلی بیوی یا اس کے متعلقین نکاح سے مانع ہوں تو وہ حق بجانب ہیں -

(۳) جس طرح نبی صلعم کو بیٹی پر سوکن آئے سے تکلیف ہو سکتی تھی - اور کون سا باپ ہے جس سے اس سے تکلیف نہیں ہوتی؟ جس طرح نبی صلعم نے برداشت نہیں کیا کہ ان کی بیٹی پر سوکن آئے اس طرح ہر والد کے لئے یہ چیز ناقابل برداشت ہے -

خلع اور تعدد ازدواج

یہ اعتراض بھی کیا جا رہا ہے کہ اگر دوسری شادی پہلی بیوی کی رضامندی کے بغیر کی جائے تو اس بات کو خلع کے لئے وجہ جواز کیوں قرار دیا گیا؟

تعداد ازدواج کو مشروط کرنے کے سلسلے میں ہم نے مولانا مودودی کی جو عبارت اوپر نقل کی ہے، اس میں آپ نے غیر مبہم الفاظ میں اس امر کی سفارش کی تھی کہ ایسی صورت میں قانون کو دخل دینا چاہیئے - اور عورت

کو قانون سے داد رسی پانے کا حق ہونا چاہیئے ۔ اسی داد رسی کو شرعی اصطلاح میں ”خلع“ کہتے ہیں جس کی تفسیر کرتے ہوئے مولانا لکھتے ہیں :-
 ”شرع اسلامی نے جس طرح مرد کو یہ حق دیا ہے کہ جس عورت کو وہ ناپسند کرتا ہے اور جس کے ساتھ وہ نباه نہیں کر سکتا اسے طلاق دے دے۔ اس طرح عورت کو بھی یہ حق دیا ہے کہ جس مرد کو وہ ناپسند کرتی ہو اور کسی طرح اس کے ساتھ گزر بسر نہ کر سکتی ہو اس سے خلع حاصل کر لے (۷)“

اب یہ اعتراض کیا جا رہا ہے کہ اس بات کو خلع کے لئے وجہ جواز کیوں قرار دیا گیا ہے ۔ یعنی اب ان کا موقف یہ ہو گیا ہے کہ اگر ایک عورت ان حالات کے تحت اس قسم کے خاوند سے چھنکارا حاصل کرانا چاہے تو اس کی اجازت نہیں دی جاسکتی ۔

طلاق ثلاثہ بیک مجلس

عائیلی قوانین میں طلاق کے سلسلے میں جو احکام فائدہ کئے گئے ہیں ، ان میں سے اہم ترین مسئلہ طلاق ثلاثہ بیک مجلس کا خاتمه ہے ۔ دوسرا اہم مسئلہ مرد کی اجازت طلاق کو مشروط کرنا ۔

بیک وقت تین طلاقیں دے کر عورت کو جدا کر دینے سے ہمارے معاشرہ میں جو خرابیاں پیدا ہوتی رہی ہیں ، کون سی چشم بینا ہے جس نے اس کے مضار اثرات پر خون کے آنسو نہیں بھائے ۔ یہی وجہ تھی کہ جب یہ قانون مصر میں رائج ہوا تو ہمارے بعض علماء نے اس کا خیر مقصد کیا (۸) اور اپنے ہاں بھی ایک ایسے قانون کے نفاذ کی خواہیں کا اظہار کیا گیا ۔ صاحب ”حقوق الزوجین“ نے اس مسئلہ کی شرعی حیثیت پر اس طرح بحث کی :-

(۷) حقوق الزوجین طبع ششم صفحہ ۶۰

(۸) نکاح نحمدی از مولانا محمد بن ابراهیم میمن جونا گزہی

”بیک وقت تین طلاق دے کر عورت کو جدا کر دینا نصوص صریحہ کی بنا پر معصیت ہے۔ علمائے امت کے درمیان اس مسئلہ میں جو کچھ اختلاف ہے وہ صرف اس امر میں ہے کہ ایسی تین طلاقیں ایک طلاق رجعی کے حکم میں ہیں یا تین طلاق مغلظہ کے حکم میں۔ لیکن اس کے بدعت اور معصیت ہونے میں کہی کو اختلاف نہیں۔ سب تسلیم کرتے ہیں کہ یہ فعل اس طریقہ کے خلاف ہے جو اللہ اور اس کے رسول نے طلاق کے لئے مقرر فرمایا ہے اور اس سے شریعت کی اہم مصلحتیں فوت ہو جاتی ہیں۔ حدیث میں آیا ہے کہ ایک شخص نے اپنی بیوی کو بیک وقت تین طلاقیں دین تو حضور غصہ میں آ کر کھڑے ہو گئے اور فرمایا ایلعب بکتاب اللہ عزوجل و انا بین اظہر کم۔ (کیا اللہ عزوجل کی کتاب سے کھلیل کیا جاتا ہے حالانکہ ابھی میں تمہارے درمیان موجود ہوں۔) بعض دوسری احادیث میں تصریح ہے کہ حضور نے اس فعل کو معصیت فرمایا اور حضرت عمر کے متعلق تو روایات میں یہاں تک آیا ہے کہ جو شخص ان کے پاس مجلس واحد ہیں تین طلاق دینے والا آتا تو وہ اس کو درمیں لگاتے تھے۔ اس سے ثابت ہوتا ہے کہ اس فعل پر سزا دی جاسکتی ہے۔

ہمارے زمانے میں یہ طریقہ عام ہو گیا ہے کہ لوگ کسی فوری جذبہ کے تحت اپنی بیویوں کو جھٹ تین طلاقیں دے ڈالتے ہیں۔ پھر نادم ہوتے ہیں اور شرعی حیلے تلاش کرتے پھرتے ہیں۔ کوئی جھوٹی قسمیں کھانا کر طلاق سے انکار کرتا ہے۔ کوئی حلالہ کرانے کی کوشش کرتا ہے اور کوئی طلاق کو مخفی رکھ کر اپنی بیوی کے ساتھ بدستور سابق تعلقات باقی رکھتا ہے۔ اس طرح ایک گناہ کے خمیازے سے بچنے کے لئے متعدد دوسرے گناہوں کا ارتکاب کیا جاتا ہے ان خرایوں کا سد باب کرنے کے لئے ضروری ہے کہ ایک ہی وقت میں تین طلاقیں دے کر عورت کو جدا کر دینے پر ایسی ہابندیاں عائد کر دی جائیں جن کی وجہ سے لوگ اس فعل کا ارتکاب نہ گرسکیں (۹)۔

مولانا کے اس لمبے اقتباس کے اہم نکات یہ ہیں -

- (۱) کہ طلاق ثلاثہ بیک مجلس نصوص صریحہ کی بنا پر معصیت ہے -
- (۲) اس کے معصیت اور بدعت ہونے پر امت کا اجماع ہے -
- (۳) رسول اللہ صلیع م ایسا واقعہ سن کر غصے سے کھڑے ہو جاتے تھے -
- (۴) حضرت عمر فاروق رض نے بطور امیر المؤمنین ایسا کرنے والوں کو سزا دی جس سے معلوم ہوا کہ حکومت اس فعل پر مزا دے سکتی ہے -
- (۵) اس معصیت کے خاتمے کے لئے ضروری ہے کہ اس پر پابندیاں لگانے کے لئے قانون بنایا جائے -

جن قارئین کی نظر سے حالیہ عائلی قوانین گزر چکے ہیں وہ اس حقیقت سے باخبر ہوں گے کہ اس معصیت کو ختم کرنے کے لئے کم و بیش ایسے ہی اقدامات کئے گئے ہیں - لیکن وہ معصیت جس کو ختم کرنے کے لئے اتنی مدت قلم کا زور صرف کیا جاتا رہا جب اسے قانوناً ختم کیا گیا تو پھر "حقوق الزوجین" کے مصنف نے حنفی ائمہ کے علم و تقوی کا وامطہ دے کر دوبارہ اسے مینے سے لگا لیا - اور اس معصیت کو ختم کرنے والوں کو یہ اختراض ستنا پڑا : -

" بلاشبہ یہ چیز بعض فقہی مذاہب کے نزدیک درست ہے - لیکن حنفی مذہب کے خلاف ہے - حنفی مذہب میں اگر تین طلاق بیک وقت دئے گئے ہوں تو اس سے طلاق مغلظ واقع ہو جاتی ہے اور مطلقہ عورت سے اس کا سابق شوہر نہ تو مدت عدت کے اندر رجوع کر سکتا ہے اور نہ عدت گزر جانے کے بعد اس کے ساتھ پھر نکاح کر سکتا ہے - جب تک کہ اس کی تحلیل (۱۰) نہ ہو جائے - اس ملک کے باشندوں کی عظیم اکثریت حنفی ہے - ان حنفی

(۱۰) حنفی فقہ کے مطابق اس کی تشریح آگے آئے گی -

باشندوں کو جو اعتماد امام ابو حنیفہ رحمہ "الله علیہ اور مذہب حنفی کے ائمہ و فقهاء کے علم و تقویٰ پر ہے" ، وہ اعتماد آج کل کے قانون سازوں پر نہیں ہے (۱۱) ۔

جس چیز کے معصیت اور بدعت ہونے پر امت کا اجماع تھا ، اب وہ عین حنفی مذہب کے مطابق ہو گئی ہے ۔ نعوذ بالله من شرور انفسنا ۔ معاملہ یہاں تک ختم نہیں ہو جاتا بلکہ حنفی ائمہ کے علم و تقویٰ کا واسطہ دے کر اس معصیت کو دوبارہ رائج کرنے لئے جہاد عظیم شروع کر دیا گیا ۔ حالانکہ ایک وقت وہ بھی تھا جب آپ طلاق کا نصاب صرف ان الفاظ میں بیان فرمایا کرتے تھے ۔

"اس آیت میں طلاق کا نصاب بیان کیا گیا ہے اور وہ یہ ہے کہ دو مرتبہ کی طلاق رجعی ہے اور تیسرا مرتبہ کی مغلظہ (۱۲)"

حالیہ عائلی قوانین میں بعضی طلاق کا یہی نصاب اختیار کیا گیا ہے ۔

طلاق بدعت اور حلالہ

طلاق ثلاثہ بیک مجلس کا ایک لازمی نتیجہ حلالہ ہے خود جناب مولانا نے بھی اسے تسلیم کیا ہے ۔ مذکورہ بالا اعتراض میں اسے "تحلیل" ، "کام عصوم نام دیا گیا ہے ۔ چونکہ طلاق بدعت کو حنفی ائمہ کے علم اور تقویٰ کا واسطہ دے کر دوبارہ رائج کرانے کی گئی ہے ، اس نے لازماً ان حضرات کے نزدیک حلالہ کا بھی یقیناً وہی مفہوم ہوگا حنفی ائمہ اور فقهاء کے نزدیک ہے حنفی فقہ کی ہر اہم کتاب اٹھا کر دیکھئے آپ کو حلالہ کے بارے میں یہ حکم ملے گا ۔

(۱۱) عائلی قوانین ہر علماء کے اعتراضات صفحہ ۱۸ - ۱۹ ، مطبوعہ بیبلک آرٹ پریس پشاور ۔

(۱۲) حقوق الزوجین صفحہ ۱۰۸

”وَإِذَا تزوجها بشرط التبخل وَالنكاح مكروره لقوله عليه السلام لعن الله المحتل والم محلل له وهذا هو محمله فان طلقها بعد وطتها حلت الاول لوجود الدخول في نكاح صحيح - (۱۳)

يعنى اگر حلالہ کی شرط سے کسی عورت سے نکاح کیا تو یہ مکروہ عمل ہے کیونکہ حضور صلیع نے حلالہ کرنے اور کرانے والوں پر اللہ تعالیٰ کی لعنت بھیجی ہے اور اس سے مراد یہی حلالہ ہے - تاہم اگر اس (حالہ کے نکاح) کے بعد کوئی شخص عورت سے مباشرت کے بعد اسے طلاق دے دے تو وہ پہلے طلاق دینے والے شخص کے لئے حلال ہو جائے گی کیونکہ دخول نکاح صحيح میں ہوا ہے -

ایک وقت وہ تھا جب کہ مولانا اس کی برائی ان الفاظ میں بیان فرمایا کرتے تھے -

”فِي الْوَاقِعِ اس طرح کے نکاح اور زنا میں کوئی فرق نہیں ہے - حیرت ان علماء پر ہوتی ہے جو اس صریح حرام اور تہابیت شنیع اور شرمناک حیلے کا فتویٰ لوگوں کو دیتے ہیں - (۱۴)

کسی کی مخالفت السان کو کہاں سے کہاں پہنچا دیتی ہے کہ اب یہی حضرات اپنے طرز عمل سے اس برائی کی تائید کر رہے ہیں -

مرد کے حق طلاق کا مشروط ہونا

طلاق کے مسلسلہ میں جو شرائط عائد کی گئی ہیں ، ان ہر یہ اعتراض کیا جاتا ہے کہ شریعت نے مرد کو طلاق دینے کا غیر مشروط حق دیا ہے

(۱۲) هدایہ اولین مجیدی صفحہ ۳۷۶

(۱۳) حقوق الزوجین ص ۵۹ — ۶۰

لیکن حالیہ عائلی قوانین میں یہ مشروط کر دیا گیا ہے - اصل الفاظ یہ ہیں :-

”ایک آیت کے اندر تو صاف الفاظ میں بیدہ عقدۃ النکاح کا فقرہ ارشاد فرمایا گیا ہے جس کے معنی یہ ہیں کہ عقد نکاح کو برقرار رکھنا یا توڑ دینا شوہر کے اختیار میں ہے اور رہے - اس اختیار کو استعمال کرنے کے لئے وہ قطعاً کسی دوسرے کی طرف رجوع کرنے کا ہابند نہیں ہے۔ (۱۵)

حالانکہ جب ازدواجی زندگی کی اصلاح کے لئے مولانا مودودی نے خود تجاویز بیش کی تھیں تو اس وقت آجنبات نے فقهاء کے اس استدلال کو ماننے سے صاف انکار کر دیا تھا اور فرمایا تھا کہ قرآن مجید اس استدلال کی تائید نہیں کرتا - اور یہ دعویٰ کیا تھا کہ اولوالاں کو حق ہو گا کہ شوہر کو اس کے اختیار سے محروم کر کے بطور خود اس اختیار کو استعمال کریں - فرماتے ہیں :-

”اگر اس کی شکایت جائز ثابت ہوگی تو قانون کو نافذ کرنے والوں یعنی اولو الامر کو حق ہو گا کہ شوہر کو اس کے اختیار سے محروم کر کے بطور خود اس اختیار کو استعمال کریں - قاضی کو فسخ اور تفریق اور تطليق کے جواختیارات شروع میں دئے گئے ہیں ، وہ اسی اصل پر مبنی ہیں - فقهاء کی ایک جماعت نے بیدہ عقدۃ النکاح سے یہ استدلال کیا ہے کہ طلاق کا جو اختیار مرد کو دیا گیا ہے وہ کسی شرط کے ساتھ مشروط نہیں اور اس قاعدہ میں کوئی استثنा نہیں - اور اگر مرد طلاق دینے پر راضی نہ ہو تو کسی حال میں قاضی کو یہ اقتدار نہیں ہے کہ اس اختیار کو خود اپنے ہاتھ میں لے کر استعمال کرے لیکن قرآن مجید اس استدلال کی تائید نہیں کرتا۔ (۱۶)

اُج سے ٹیس سال پہلے قرآن مجید جس استدلال کی تائید نہیں کرتا تھا اُج وہی استدلال عین قرآنی ہو گیا ہے -

(۱۵) عائلی قوانین پر علماء کے اعتراضات صفحہ ۱۵

(۱۶) حقوق الزوجین صفحہ ۱۰۸

صغر سنی کی شادی

کم سنی کی شادیوں سے ہمارے معاشرہ میں جو قباحتیں پیدا ہوتی رہی هیں، مولانا مودودی ان سے غافل نہیں رہ سکتے تھے۔ ان مقاصد کے خاتمے کے لئے وہ بھی اس کی روک تہام چاہتے تھے۔ ان کے اپنے الفاظ ہیں :—

”اس بات کی سخت ضرورت ہے کہ کم سنی کے نکاحوں کی روک تہام کی جائے اور کم از کم ایسے نکاحوں کو لازم قرار نہ دیا جائے۔ کیونکہ اکثر لڑکے جن سے ابتداء میں اچھی توقعات قائم کی جاتی رہیں، آگے چل کر سخت بد اخلاقیوں اور بڑی عادتوں اور فاسد اعتقادات میں بستلا ہو جاتے ہیں“۔

(۱۷)

اب جب کہ ان نکاحوں کی روک تہام کر دی گئی ہے تو اس کی مخالفت میں بودی بودی دلیلیں پیش کی جا رہی ہیں اور یہ فرمایا جا رہا ہے :—

”یہ قرآن کے صریح حکم کے خلاف اور ان مصالح سے متصادم ہے جنمیں اسلامی شریعت نے اہمیت دی ہے۔ قرآن مجید میں بالفاظ صریح ایسی لڑکی کے ساتھ نکاح کو جائز قرار دیا گیا ہے جس کو ابھی تک حیض نہ آیا ہو“۔ (۱۸)

اس استدلال کی تائید میں سورہ الطلاق کی آیت نمبر ۴ پیش کی جاتی ہے۔ پہلے تو ملاحظہ فرمائیں کہ جو چیز آج انہیں قرآن کے صریح حکم کے خلاف نظر آ رہی ہے تیس سال پہلے عین اسلامی تھی۔ سیاست بھی انسان کو کہاں سے کہاں پہنچا دیتی ہے۔

اب سورہ طلاق کی آیت نمبر ۴ کے الفاظ ملاحظہ ہوں کہ وہ کہاں تک اس اعتراض کی تائید کرتے ہیں :—

واللّٰه لَمْ يَحْضُنْ - اردو میں قرآن حکیم کے متعدد ترجمے ہو چکے ہیں

(۱۷) ایضاً صفحہ ۱۱۹

(۱۸) عائلی قوانین پر علماء کے اعتراضات صفحہ ۱۹

کوئی سا انہا کر دیکھئے اب اس آیت کے ترجمے میں یہ الفاظ ہائیں گے -
”کہ جن عورتوں کو حیض نہ آ مکا ہو“ -

قرآن حکیم سے اس قسم کا بودا استدلال تو امت میں سے کسی کو نہ
موجہا البتہ بعض ائمہ نے قرآن مجید سے صغر سنی کی شادی کو جائز ضرور
ثابت کیا ہے - شمس الانہمہ علامہ سرخسی لکھتے ہیں -

يقوله ابن شبرمة وأبو بكر أصم أنه لا يزوج الصغير والصغرى
حتى يبلغا بقوله تعالى حتى إذا بلغوا النكاح فلو جاز التزويج
قبل البلوغ لم يكن لهذا فائدة - (۱۹)

امام ابن شبرمة اور ابو بکر اصم نابالغ لڑکے اور نابالغ لڑکی
شادی کو جائز قرار نہیں دیتے - ان کی دلیل اللہ تعالیٰ کا یہ
قول ہے - حتی اذا بلغوا النكاح - اگر بلوغت سے پہلے نکاح جائز
ہوتا تو یہ آیت یعنی سود تھی -

قرآن کی رو سے جب بلوغ کو شادی کے لئے شرط قرار دے دیا گیا تو
ہر ملک میں حکومت ڈاکٹروں سے رائی لے کر بلوغ کی عمر متعین کر سکتی
ہے - یہ تو نہیں ہو سکتا کہ کوئی مرد کہیں میری بیٹی بالغ ہے اور اس
وقت تحقیق ہوتی پھرے کہ آیا وہ بالغ ہے یا نہیں - اس لئے امام اعظم
ابو حنیفہ رحمة الله نے بھی بلوغ کی عمر مقرر کر دی تھی - علامہ سرخسی
لکھتے ہیں :-

واما بلوغهما بالسن فقدر ابو حنیفہ رحمة الله تعالى في الجمارية
لسبع عشرة سنة، وفي الغلام بتسع عشرة سنة - (۲۰)

بلوغ کی عمر حضرت امام ابو حنیفہ کے اندازہ کے مطابق لڑکے
لئے ۱۷ سال اور لڑکے کے لئے ۱۹ سال ہے -

(۱۹) المبسوط جلد ۲ صفحہ ۱۹۳

(۲۰) ایضاً جلد ۶ صفحہ ۵۳

مصر میں انہی امام ابن شبرمة کے قول کو اختیار کر کے صغر سنی کی شادیوں کو خلاف قانونی قرار دے دیا گیا تھا کیونکہ ان کے مسلک کو زمانہ کے تقاضوں کے عین مطابق سمجھا گیا۔ ”حقوق الزوجین“ کے مصنف نے بھی اپنی کتاب میں کئی اہم مسائل میں حنفی فقہ کو ترک کر کے المالکی فقہ کو اختیار کیا ہے۔ اس سے اگر ائمہ حنفیہ کے علم و تقویٰ پر کوئی حرف نہیں آیا تو صغر سنی کے نکاح کے سلسلہ میں اگر حکومت نے انہیں جیسے ایک صاحب مذہب اور اہل علم و تقویٰ امام ابن شبرمة کا قول اختیار کر لیا تو وہ کیوں قابل ملامت نہ ہرے۔ جب کہ صاحب موضوع نے آج سے تیس سال پہلے اس برائی کو خود بھی محسوس کیا تھا اور اس کی روک تھام کی بھی سفارش کی تھی۔

یہ ہے ”حقوق الزوجین“ اور حالیہ عائلی قوانین کا مقابلی مطالعہ۔ ہم نے کوشش کی ہے کہ اس سلسلے میں اپنی طرف سے کوئی مزید دلائی نہ دئیں جائیں کیونکہ ”حقوق الزوجین“ کے مصنف آج سے تیس سال پہلے ازدواجی زندگی میں جو اصلاحات چاہتے تھے حالیہ عائلی قوانین میں کم و بیش وہی چیزیں ہی تو شامل ہیں جیسا کہ قارئین دیکھ چکے ہیں۔ لیکن معلوم نہیں جو چیزیں آج سے تیس سال پہلے عین اسلام تھیں اب وہ اچانک خلاف اسلام کیسے ہو گئیں۔